
Vaidyanatha Mahima Varnanam

—
ವೈದ್ಯನಾಥಮಹಿಮಾವರ್ಣನಂ
—

Document Information



Text title : Vaidyanatha Mahima Varnanam

File name : vaidyanAthamahimAvarNanam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyaH panchamAMshaH | adhyAyaH 20||

Latest update : June 18, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ವೈದ್ಯನಾಥಮಹಿಮಾವರ್ಣನಂ



ಈಶ್ವರಃ -

ಶ್ಶೃಣು ತ್ವಮಗಜೇ ಪುಣ್ಯಾಂ ಮಮ ಭಕ್ತಸ್ಯ ಸತ್ಕಥಾಂ .
ಭಕ್ತಭಕ್ತಂ ಚ ಮಾಂ ವಿದ್ಧಿ ಭಾವವಶ್ಯೋಽಸ್ಮಿ ಶಂಕರಿ .. 1..
ಯಃ ಕಶ್ಚಿದಸ್ತು ಮದ್ಭಕ್ತಃ ಸ ಮೇ ಪ್ರಿಯತಮೋಽಮ್ಭಿಕೇ .
ಭಕ್ತಃ ಪ್ರಿಯೋ ಮೇ ಸತತಂ ಚಂಡಾಲೋಽಸ್ತು ದ್ವಿಜೋಽಥವಾ .. 2..
ಭಕ್ತಾನ್ನಸ್ಯ ಕ್ಷುಧಾವಿಷ್ಟಃ ತ್ರಿನೇತ್ರಃ ಪಾತ್ರಮಂಬಿಕೇ .
ವನಖಂಡಮಿತಿ ಖ್ಯಾತಂ ಕ್ಷೇತ್ರಮತ್ಯುತ್ತಮೋತ್ತಮಂ .. 3..
ವೈದ್ಯನಾಥೋಽಹಮಮಲೇ ತಲ್ಲಿಂಗೇ ಸಂವಸಾಮ್ಯಹಂ .
ಕಾರ್ಮಾರ್ಥಿ ಜನಕಾಮಾನಾಂ ಪೂರಕೋಽಹಂ ಸದಾಂಬಿಕೇ .. 4..
ಅರಣ್ಯಶರಣೋ ನಿತ್ಯಂ ವನಾನಾಂ ಪತಿರಸ್ಮ್ಯಹಂ .
ಬ್ರಹ್ಮವಿಷ್ಣ್ವಾದಿಭಿದೇವೈಃ ಗಣವೃಂದೈಶ್ಚ ಸೇವಿತಃ .. 5..
ಪೂಜಿತೋ ಬಿಲ್ವಪತ್ರಾದ್ಯೈರ್ನಿವಸಾಮಿ ತ್ವಯಾ ಸಹ .
ಬದರೀಖದರೈರ್ಬಿಲ್ವೈಃ ಹರೀತಕವಿಭೀತಕೈಃ .. 6..
ವೈಕಂಕಶೈಃ ಕೇತಕೈಶ್ಚ ವಂಶೈಃ ಕಂಟಕಭೂರುಹೈಃ .
ಅನ್ಯೈಶ್ಚ ಶಾಖಶತಕೈಃ ಫಲಪುಷ್ಪಾವನಾಮಿಭಿಃ .. 7..
ಸಂವೃತಂ ವನಮತ್ಯುಗ್ರಂ ಸಿಂಹವ್ಯಾಘ್ರವಾಕುಲಂ .
ವೇಣುಕೈಂಕಾರನಿನದೈಃ ರ್ಝಿಲ್ಲಿಕಾಗಣಪೂಜಿತೈಃ .. 8..
ಕೇಸರೀವಿಕಟಾರಾವಭೀತದಂತಿಜಬೃಂಹಿತೈಃ .
ಘೂಕೋಲೂಕೋತ್ಫಘೂತ್ಕಾರಸಂವರ್ಧಿತದಿಗಂತರಂ .. 9..
ಕೇಕಿಕೋಕಿಲನಾದೈಶ್ಚ ಶಿವಾಕೋಲಜಘುಘುರೈಃ .
ಭೀಷಣಂ ಭೀಷಣಸ್ಯಾಪಿ ತತ್ರಾರಣ್ಯಪತಿಸ್ತ್ವಹಂ .. 10..
ನಿವಸಾಮಿ ತ್ವಯಾ ಗೌರಿ ತದ್ವನೇ ಸಂಚರನ್ನದಾ .
ಫಲಪುಷ್ಪಾಣ್ಯಪಾರಾಣಿ ಪಶ್ಯನ್ನಿಘ್ನನ್ನನಸ್ಥಲೀಃ .. 11..
ಅರಣ್ಯಪತಿರೇವಾಹಂ ತದಾ ಹಿ ವನಗೋಚರಃ .
ತತ್ರಾಸ್ತಿ ಭಿಲ್ಲರಾಟ್ಯಶ್ಚಿತ್ಸದಾತ್ಯಂತಸಖಾ ಮಮ .. 12..
ಭಕ್ತಶ್ಚ ಸತತಂ ದೇವಿ ಮಯಿ ಪ್ರೀತಿಸಮನ್ವಿತಃ .

ಬದ್ಧಗೋಧಾಂಗುಲಿತ್ರಾಣೋ ಮೃಗಚರ್ಮಲಸತ್ಕಟಿಃ .. 13..
 ವರಾಹಚರ್ಮಾದಿಕ್ಯತಪಾದತ್ರಾಣಸಮನ್ವಿತಃ .
 ಮಾತಂಗಕೃತ್ತಿವಿಲಸತ್ಕಂಚುಕಾವೃತವಿಗ್ರಹಃ .. 14..
 ಪಿನಾಕಸದೃಶಂ ತಸ್ಯ ಧನುರಸ್ಯೈಕಮುತ್ತಮಂ .
 ಮುಷ್ಟಿನಾ ಹಸ್ತಲಗ್ನೇನ ಧನುಷಾ ಸ ವಿರಾಜಿತಃ .. 15..
 ತನ್ನಿಷಂಗಶರೈಃ ಪೂರ್ಣಂ ಧಾರಯಂತೀ ತದಂಗನಾ .
 ಸರ್ವಣವಾಸಸಾ ತಂ ಹಿ ಸಮಾಯಾಸ್ಯತಿ ಪೃಷ್ಠತಃ .. 16..
 ಗುಂಜಾದಿವಿದ್ಯತಾಪಾರಭೂಷಣಾವಲಿಭಾಸುರಾ .
 ಸ ಮೃಗಾಜಿನಸರ್ವಾಂಗೋ ಮಧುಪಿಂಗಲಲೋಚನಃ .. 17..
 ತದ್ಧೃಷ್ಟಿಪಾತಭೀತ್ಯೈವ ಪಲಾಯಂತೇ ಮೃಗಾಂಡಜಾಃ .
 ಕಿಂ ಪುನಸ್ತಚ್ಚರಾಘಾತಂ ಮೃಗಃ ಕಃ ಸೋದುಮರ್ಹತಿ .. 18..
 ಮೃಗಂ ವ ಮಹಿಷಂ ವಾಪಿ ಸೃಮರಂ ಚಮರಂ ರುರುಂ .
 ಕೋಲಂ ಶಲಲಕಂ ಚೈವ ಶಶಂ ಖಂಗೆಂ ಚ ವಿಧ್ಯತಿ .. 19..
 ಕರೀಂದ್ರಶುಂಡಾಕಾಂಡಾನಿ ಗಿರೀಂದ್ರಶಿಖರಾಣ್ಯಪಿ .
 ಸ್ವಕಾಂಡಶರಕಾಂಡೈಶ್ಚ ಖಂಡಯತ್ಯೈವ ಭಿಲ್ಲರಾಟ್ .. 20..
 ವ್ಯಾಘ್ರಂ ವಾಪಿ ತರಕ್ಷುಂ ವಾ ಸ ವಿಧ್ಯತ್ಯೈವ ದುಃಸಹಃ .
 ಸದಾ ಕಟಿತಟೋದ್ಭಾಸಿಖಂಗಖೇಟಕಶೋಭಿತಃ .. 21..
 ಆಖೇಟಕಪರೀವಾರೇರ್ಜಾಲಜಾಲೈಃ ಸದಾಽಽವೃತಃ .
 ತ್ರಿಸಹಸ್ರಮಹಾಭಿಲ್ಲೈಃ ಕ್ರೂರೇಃ ಕ್ರೂರತರೈರ್ವೃತಃ .. 22..
 ತೇ ನಿತ್ಯಂ ಶಸ್ತ್ರಪಾಷಾಣಖಂಗಖೇಟಧರಾಃ ಸದಾ .
 ಧನುಃಶರಕರಾಶ್ಚಾನ್ಯೇ ನಿತ್ಯಂ ತಮನುಯಾಯಿನಃ .. 23..
 ವ್ಯಾಘ್ರವೀಯೈಃ ಶ್ವಮಿಶ್ಚೈವ ಕರಾಲೋನ್ನತದಂಷ್ಟ್ರಿಭಿಃ .
 ಕೂಜದ್ಧಿರನುಧಾವದ್ಧಿಸ್ತೈಃ ಸಾಕಂ ವಕ್ರಪುಚ್ಚಕ್ರೈಃ .. 24..
 ಜೃಂಭಮಾಣಲಲಜ್ಜಿಹ್ವಾದೀರ್ಘಶೋತ್ರೋರುಲೋಚನೈಃ .
 ನೀಲಪೀತ್ಯಾರುಣೈರ್ವರ್ಣೈರ್ಲಾಲಾತಂತುಯುತ್ಯೈರ್ಮುಖೈಃ .. 25..
 ಶಶಾನ್ವರಾಹಾಂಶ್ಚ ಮೃಗಾನನುದ್ರುತ್ಯಾಶುಚಿಸ್ತದಾ .
 ವಿದಾರಯಂತಿ ದಶನೈಸ್ತದ್ರಕ್ತಾಪೂರಿತ್ಯೈರ್ಮುಖೈಃ .. 26..
 ಮೃಗಾನಾಶ್ಚೋದರಾಂತ್ರೇಷು ವೃಕ್ಷೈಶ್ಚ ವೃಷಣೈಸ್ತಥಾ .
 ಶರಪಾತಾತ್ಪೂರ್ವಮೇವ ಧಾವಂತೈತೇ ಸುದುಃಸಹಾಃ .. 27..
 ಭಿಲ್ಲಾನಾಂ ಪುರತೋ ದೇವಿ ತಸ್ಮಿನ್ನುಗಹನೇ ವನೇ .
 ಸ ಮುಷ್ಟಿದೃತಚರ್ಮಸ್ಥಶ್ಯೇನೈರುಗ್ರಾರುಣಾಕ್ಷಿಭಿಃ .. 28..
 ಪಕ್ಷಿಜಾಲಂ ನಿಹಂತಿ ಸ್ಮ ವಿಸೃಷ್ಟಕರಬಂಧನೈಃ .

ಸ ಮಂಡಲಪರಿಭ್ರಷ್ಟನ್ನಖತುಂಡೋರುಕುಟ್ಟನೈಃ .. 29..
 ಪಕ್ಷಪಾದಪ್ರಹಾರೈಸ್ತಾಂ ಬಲಾಕಾಪಂಕ್ತಿಮುಕ್ತಿತಾಂ .
 ನೀಲನೀರದಮಧ್ಯಸ್ಥವಿದುಲ್ಲೇಖೇವ ಉಪಭಾಂ .. 30..
 ಪಾತಯಂತಿ ಮಹೀಪೃಷ್ಠೇ ವಿಷ್ಣವ್ಧವರಕಾರ್ಮುಕಾಃ .
 ಗಜನೀಲಾ ಮಹಾಭಿಲ್ಲಾಃ ಸರ್ವೇ ಮಲ್ಲಿಂಗಪೂಜಕಾಃ .. 31..
 ತೇಷಾಂ ಶ್ರೇಷ್ಠೋಽಥ ಮೇಧಾವೀ ಜಪೋ ನಾಮ್ನಾ ಮಹಾಬಲಃ .
 ಪತ್ನ್ಯಾ ಸಮನ್ವಿತೋ ನಿತ್ಯಂ ಝಷಾನ್ಸರಸಿ ಹಂತ್ಯಪಿ .. 32..
 ಹತ್ವಾ ವರಾಹಾನ್ಪೃಷತಾನ್ಸುರೂನನ್ಯಾಂಭಶಾಂಸ್ತಥಾ .
 ಸುಸ್ವಾದುಮಾಂಸಮುತ್ಕೃತ್ಯ ನಿಷ್ಠಪ್ಯಾಸ್ವಾದ್ಯ ಶೋಭತೇ .. 33..
 ಅನ್ಯದಾದಾಯ ಜಾಲೇನ ವಾರಯನ್ಮೂರಿ ತದ್ವಲಂ .
 ಸಂಪ್ರೇಷಯತಿ ತದ್ಗೌರಿ ಗೃಹಂ ಭಿಲ್ಲಗಣೈಸ್ತದಾ .. 34..
 ಸುಸ್ವಾದುಮಾಂಸಂ ಪೇಶ್ಯಾಂ ಸ ನಿಕ್ಷಿಪ್ಯಾಯಾತಿ ಮಾಂ ತದಾ .
 ಭವರೋಗಹರಂ ನಾಮ್ನಾ ತೀರ್ಥಂ ತತ್ರಾಸ್ತಿ ಶೈಲಜೇ .. 35..
 ಆಯುರ್ವೇದಃ ಪುರಾ ದತ್ತೋ ಮಯಾಸ್ತ್ವಿಭ್ಯಾಂ ಸುಪೂಜಿತಃ .
 ಸ್ನಾತ್ವಾ ತಸ್ಮಿನ್ಮಹಾತೀರ್ಥೇ ಪೂತೌ ದೇವಭಿಷ್ಗ್ವರೌ .. 36..
 ದೇವಪಂಕ್ತಿಗತೌ ಚಾಪಿ ಭವತಾಂ ಸೋಮಪೀಥಿನೌ .
 ತಾಭ್ಯಾಂ ಸ್ತುತೋಽಹಂ ಕಲ್ಯಾಣಿ ತತ್ಪು ತಿಂ ಶ್ರೈಣು ಶೈಲಜೇ .. 37..
 ಪೂಜಿತೋ ಬಿಲ್ವಪತ್ಮೈಶ್ಚ ವೈದ್ಯನಾಥೋ ಮಹೇಶ್ವರಿ .. 38.. (ವೈದ್ಯನಾಥೋಽಹಮೀಶ್ವರಿ

)
 .. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ ವೈದ್ಯನಾಥಮಹಿಮಾವರ್ಣನಂ
 ಸಂಪೂರ್ಣಂ ..


- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಾಃ ಪಂಚಮಾಂಶಃ . ಅಧ್ಯಾಯಃ 20..
 - .. shrIshivarahasyam . bhargAkhyah panchamAMshaH . adhyayaH 20..


Notes:

Shiva describes to Devi, the Vaidyanatha Jyotirlinga in Vanakhanda, where bhilla worshipped Him in his own innocent way. Shiva granted the knowledge of Ayurveda to the Ashwini Kumara twins at this Shiva Kshetra.

The shloka numbers are maintained per the source text.

Proofread by Ruma Dewan

——
Vaidyanatha Mahima Varnanam
pdf was typeset on February 1, 2024

——
Please send corrections to sanskrit@cheerful.com

